

जिला प्रशासन झुंझुनू शिक्षा विभाग एवं पीरामल फाउण्डेशन द्वारा एक नई पहल सामुदायिक बाल सभा अभियान का शुभारम्भ किया जा रहा है... आप को यह जानकर बड़ी प्रसन्नता होगी की झुंझुनू में जिला प्रशासन एवं शिक्षा विभाग ने संयुक्त प्रयास से जिले में सार्वजनिक शिक्षा व्यवस्था (राजकीय विद्यालयों) के प्रति आम जन मानस (समुदाय) का जुड़ाव सुनिश्चित करने हेतु एक नई पहल 'सामुदायिक बाल सभा अभियान' 2017 की शुरुआत की है। इसके तहत राजकीय विद्यालयों की गतिविधियों में अधिक से अधिक अभिभावकों व समुदाय का सामूहिक जुड़ाव व उत्तरदायित्व बढ़ा सके.. इसके लिए शिक्षा विभाग द्वारा अभियान की रूपरेखा को मुख्यतः चार स्तर पर विभाजित किया गया है। झुंझुनू में राजकीय विद्यालयों की शिक्षा गुणवत्ता को आगे बढ़ाने एवं बच्चों में आत्मविश्वास व अभिव्यक्ति की क्षमता को एक नई दिशा प्रदान करने हेतु...जिले को एक इकाई मानते हुए प्रत्येक स्तर पर प्राशासनिक अधिकारी, पंचायतीराज विभाग, महिला एवं बाल विकास विभाग, सामाजिक न्याय एवं अधिकारिता विभाग, ग्राम सभा सरपंच-पंच-वार्ड पंच-सदस्य, शैक्षिक व सामाजिक सरोकार से जुड़े उन तमाम लोगों को सामूहिक रूप से इस कार्यक्रम का हिस्सा बनाने का प्रयास किया गया है। सामुदायिक बाल सभा अभियान के तहत समस्त राजकीय विद्यालय अपने समुदाय में नवाचारी गतिविधियों के साथ ही **मीना/गार्गी मंच कार्यक्रम** के तहत होने वाली विभिन्न गतिविधियों का प्रचार-प्रसार एवं बालक-बालिकाओं को बाल सभा के तहत अभिव्यक्ति देने का अवसर प्रदान करना है। जो कि माह के प्रत्येक शनिवार को किया जाना है। इस अभियान के अंतर्गत प्रत्येक शनिवार को शिक्षकों द्वारा अपने विद्यालय में बच्चों के साथ मिलकर बाल सभा की गतिविधियों का अभ्यास करना है और समुदाय में जाकर अपना प्रस्तुतीकरण करने का कार्य करना है। इस दौरान बच्चों एवं समस्त शिक्षकों द्वारा समुदाय में किसी भी सार्वजनिक स्थल पर जन-प्रतिनिधियों व एस एमसी सदस्यों के साथ चर्चा कर बाल सभा से जुड़े तमाम गतिविधियों का क्रियान्वयन किया जाना है। इसके साथ ही ग्राम सभा स्तर पर कार्यरत किसी भी विभाग का राजकीय अधिकारी व कर्मचारी इस आयोजन को सफल बनाने में अपनी सहभागिता व उपस्थिति के माध्यम से बच्चों को प्रोत्साहित करने का कार्य करेगा। उपरोक्त कार्यक्रम के अनुसार जिला एवं ब्लॉक स्तर के समस्त अधिकारियों द्वारा किसी न किसी सामुदायिक बाल सभा में अपनी उपस्थिति व सहभागिता के माध्यम से मोनिटरिंग भी सुनिश्चित करनी है। अतः इस अभियान का सफलतापूर्ण क्रियान्वयन व परिणाम सुनिश्चित हो इसके लिए अभियान की रूपरेखा को निम्नलिखित चरणों में बांटा गया है जो इस प्रकार से है-

**सामुदायिक बाल सभा अभियान का मुख्य उद्देश्य :** समुदाय व अभिभावक का जुड़ाव सुनिश्चित करना, बच्चों का विद्यालय में नियमितता बढ़ाना, सह शैक्षिक गतिविधियों के माध्यम से बच्चों में रचनात्मकता, अभिव्यक्ति की क्षमता, आपसी सहयोग-समन्वय व लीडरशिप गुण का विकास करना, बच्चों विद्यालय प्रबंधन समिति के सदस्यों का विद्यालय के प्रति जुड़ाव विकसित करना, राजकीय विद्यालय में पढ़ने वाले बच्चों का आत्मविश्वास व अभिव्यक्ति को प्रभावी बनाना, राजकीय (सार्वजनिक) शिक्षा के प्रति आम-जन मानस का सामूहिक उत्तरदायित्व विकसित करना, **मीना/गार्गी मंच कार्यक्रम** के तहत बेटी बचाओ-बेटी पढ़ाओ का प्रचार-प्रसार के साथ साथ बालिकाओं को उचित अवसर प्रदान करना इत्यादि।

1. जिला स्तरीय कार्यक्रम सामुदायिक बाल सभा अभियान की रूपरेखा व कार्य-योजना पर सामूहिक चर्चा एवं अभियान का शुभारम्भ करने हेतु बैठक का आयोजन करना ।
2. नोडल विद्यालय स्तरीय कार्यक्रम के तहत सामुदायिक बाल सभा अभियान की कार्य-योजना पर विस्तृत चर्चा करते हुए नोडल विद्यालय के अंतर्गत आने वाले राजकीय विद्यालय के संस्था प्रधान एवं एसएमसी अध्यक्ष के साथ बाल सभा की गतिविधियों का बेहतर क्रियान्वयन हो इसके लिए सामूहिक बैठक का आयोजन करना ।
3. विद्यालय-समुदाय स्तरीय कार्यक्रम के तहत प्रत्येक विद्यालय अपने समुदाय में बाल सभा की नवाचारी गतिविधियों का सफल क्रियान्वयन करना ।

क्र.सं.	जिला/नोडल/विद्यालय	कार्यक्रम व बैठक का विवरण
1	जिला स्तर पर कार्यक्रम	<p><b>सामुदायिक बाल सभा अभियान का शुभारम्भ:</b>  <b>मीडिया की सहभागिता पर चर्चा-</b> जिला प्रशासन की अध्यक्षता में शिक्षा विभाग द्वारा मीडिया की सहभागिता पर चर्चा किया जाना है । जिसके अंतर्गत (सामुदायिक बाल सभा एवं बालिका मंच अभियान) में मीडिया की सहभागिता एवं कार्यक्रम की रूपरेखा पर चर्चा होनी है । जिसमे मीडिया से अपेक्षा होगी की राजकीय विद्यालयों में इस अभियान से सम्बंधित होने वाली गतिविधियों को समुदाय तक अपने खबर के माध्यम से पहुंचाने व कार्यक्रम को सफल बनाने में एक पार्टनर की भूमिका में सहयोग करें एवं साथ ही आम जन मानस का जुड़ाव सुनिश्चित करने में अपने लेखन-समाचार के माध्यम से प्रेरित करें ।</p> <p><b>सामूहिक उत्तरदायित्व एवं अभियान में जुड़ाव हेतु बड़ी बैठक का आयोजन-</b> जिला प्रशासन की अध्यक्षता में शिक्षा विभाग द्वारा सामूहिक सहभागिता हेतु एक बैठक का आयोजन किया जाना है इस बैठक के दौरान अभियान की शुरुआत का औपचारिक घोषणा किया जाना शामिल है । जिसके अंतर्गत (सामुदायिक बाल सभा अभियान ) की कार्यक्रम रूपरेखा को सभी संभागियों के साथ साझा किया जाना है । जिसमे उपस्थित सभी जिला एवं ब्लॉक अधिकारियों, एनजीओ, मीडिया आदि से अपेक्षा होगी की राजकीय विद्यालयों में अधिकाधिक समुदाय का जुड़ाव हो इसके लिए बाल सभा अभियान में होने वाली समस्त गतिविधियों में बढ़ चढ़कर हिस्सा ले और समाज में राजकीय शिक्षा के प्रति सकारात्मक सोच विकसित करें एवं समुदाय में लोगों को उत्साहित करें ।</p>
2	नोडल विद्यालय स्तर पर कार्यक्रम	<p><b>सामूहिक उत्तरदायित्व, गतिविधियों की समझ एवं बेहतर क्रियान्वयन हेतु बैठक का आयोजन-</b> नोडल केंद्र पर सरपंच की अध्यक्षता में शिक्षा विभाग (प्रिंसिपल माध्यमिक शिक्षा/हेडमास्टर प्रारम्भिक शिक्षा) द्वारा सामूहिक सहभागिता हेतु एक बैठक का आयोजन किया जाना है । जिसके अंतर्गत सामुदायिक बाल सभा अभियान 2017 की कार्यक्रम रूपरेखा व गतिविधियों को नोडल के अंतर्गत आने वाले सभी विद्यालय के प्रिंसिपल/हेडमास्टर, लोकल जन-प्रतिनिधि, समुदाय व एसएमसी अध्यक्ष के साथ साझा किया जाना है । जिसमे उपस्थित सभी संभागियों से अपेक्षा होगी की उनके विद्यालयों व</p>

		समुदाय में अधिकाधिक प्रचार-प्रसार हो इसके लिए बाल सभा अभियान में होने वाली समस्त गतिविधियों का क्रियान्वयन अपने विद्यालय व समुदाय स्तर पर सुनिश्चित करें और साथ ही विद्यालय समुदाय में अपने विद्यालयकी शिक्षा गुणवत्ता के प्रति सकारात्मक सोंच विकसित करें एवं समुदाय में लोगों का विश्वास हासिल करें ।
3	प्रत्येकविद्यालय-समुदाय स्तर पर कार्यक्रम	शिक्षा विभाग प्रारम्भिक व माध्यमिक के तहत समस्त संस्था प्रधान माह के प्रत्येक शनिवार को अपने विद्यालय-समुदायमें बाल सभा का आयोजन बच्चों के साथ मिलकर सुनिश्चित करें जिसमे समुदाय के किसी भी सार्वजनिक स्थल पर बच्चों द्वारा बाल सभा के अंतर्गत होने वाली गतिविधियों का क्रियान्वयन सुनिश्चित करें । इस दौरान समुदाय के आम जन मानस को आमंत्रित किया जाना है और उनको इसकी सूचना सरपंच ,एसएमसी सदस्यों, विद्यालय के शिक्षकों, आंगनवाड़ी, आशा, वार्ड पंच व विद्यालय के बच्चों के माध्यम से सुनिश्चित करनी है । इस दौरान में सरपंच इस कार्यक्रम में अध्यक्ष के रूप में भाग ले यह भी सुनिश्चित करना है । इसके साथ ही विद्यालय, जन-प्रतिनिधि व लोकल भामाशाह के माध्यम से बच्चों को प्रोत्साहित किया जावे इसका ध्यान भी संस्था प्रधान रखे । प्रत्येक बाल सभा आयोजन का फोटो व रिकॉर्ड संधारण भी विद्यालय द्वारा सुनिश्चित किया जाना है ।

### विशेषनिर्देश:-

सरकारी विद्यालयों में निजी विद्यालयों की तुलना में योग्य प्रशिक्षित व दक्ष विषय विशेषज्ञ अध्यापक होते हुए भी नामांकन कम होना एक महत्वपूर्ण चुनौती है । जिसे सभी के सहयोग जिसमे जन-प्रतिनिधि, समाज सेवी, सेवानिवृत्त शिक्षक तथा समाज के प्रतिष्ठित व्यक्तियों का सहयोग लेकर 25 प्रतिशत नामांकन करनी है जिसमें सामुदायिक बाल सभा अभियान एक महत्वपूर्ण गतिविधि हो सकती है जिसके लिये-

- 1- प्रत्येक शनिवार को बाल सभा ग्राम के सार्वजनिक स्थानों पर अच्छी तैयारी के साथ करावें तथा जिसके फोटोग्राफ अपने मोबाईल में सुरक्षित रखें और अपने शिक्षक ग्रुप में एक दूसरे अध्यापक को भी प्रेषित करें ।
- 2- नोडल स्तर पर आयोजित होने वाली बैठक के दौरान समस्त नोडल संस्था प्रधानों की यह जिम्मेदारी होगी कि उनके नोडल विद्यालय के अंतर्गत आयोजित होने वाले कार्यक्रम में समस्त संस्था प्रधानों के साथ बाल सभा अभियान के दिशा निर्देश पर विस्तृत चर्चा हो ।
- 3- माध्यमिक शिक्षा विभाग के नोडल प्रिंसिपल की यह जिम्मेदारी होगी कि उनके विद्यालय के अंतर्गत कितने राजकीय विद्यालयों में प्रस्तावित कैलेण्डर के अनुसार सामुदायिक बाल सभा का आयोजन सुनिश्चित हो रहा है इसका पूरा रिकार्ड ब्लॉक स्तर पर सुनिश्चित किया जाय ।
- 4- जिला प्रशासन, शिक्षा विभाग एवं अभियान से जुड़े समस्त पार्टनर मासिक कैलेण्डर के अनुसार विद्यालय - समुदाय स्तर पर आयोजित होने वाले सामुदायिक बाल-सभा कार्यक्रमों में शामिल होकर बच्चों, शिक्षकों व समुदाय के लोगों को प्रोत्साहित कर राजकीय शिक्षा की विशेषताओं को साझा करना है ।
- 5- इस अभियान के तहत सामुदायिक बाल -सभा गतिविधियों का आयोजन माह के प्रत्येक शनिवार को निरंतर क्रियान्वित होगा साथ ही समय-समय पर इसकी समीक्षा नोडल बैठक के दौरान की जानी है ।

- 6- सामुदायिक बाल सभा बैठक में शामिल होने वाले समस्त संभागियों (समुदाय के लोग, एसएमसी सदस्य, जन-प्रतिनिधि, अन्य विभाग के अधिकारी, सरपंच, वार्ड पंच आदि) की सूचना को एकत्रित किया जाना है और इसकी सूचना ब्लॉक स्तर से जिला स्तर को प्रेषित किया जाना है।
- 7- माहके प्रत्येक शनिवार को बाल-सभा का आयोजन ग्राम-सभा - समुदाय में किया जाना है और इसकी तैयारी कराना शिक्षकों की जिम्मेदारी होगी जिससे बच्चों का सामुदायिक बाल सभा के लिए अभ्यास हो सके। इसके लिए विद्यालय संस्था प्रधान एवं समस्त शिक्षक विद्यालय में कोई निश्चित समयावधि के साथ बाल सभा गतिविधियों का अभ्यास करना सुनिश्चित करेंगे।
- 8- सामुदायिक बाल सभा अभियान के प्रत्येक स्तर पर **मीना/गार्गी मंच कार्यक्रम** से सम्बंधित गतिविधियों पर विस्तृत चर्चा है जिससे जिले में बालिका शिक्षा को प्रोत्साहन मिल सके। समुदाय में होने वाली समस्त गतिविधियों में बालिकाओं की सहभागिता को विशेष ध्यान रखना होगा।
- 9- नए अकादमिक सत्र में भी सामुदायिक बाल सभा अभियानकी गतिविधियां ठीक इसी तरह से निरंतर आयोजित होती रहेगी।

**सामुदायिक बाल सभा के अंतर्गत माह के प्रत्येक शनिवार को समुदाय में होने वाली गतिविधियों का विवरण व कैलेण्डर- प्रत्येक विद्यालय (शिक्षक- छात्र) इन गतिविधियों के अतिरिक्त अपने विद्यालय व समुदाय की परिस्थिति को ध्यान में रखते हुए नवीन गतिविधियां एवं नवाचार कर सकते हैं।**

### **गतिविधियों की संछिप्त सूची-**

- 1- परिचर्चा एवं वाद-विवाद-भाषण प्रतियोगिता।
- 2- कला प्रतियोगिता बाल अभिव्यक्ति एवं समूह कार्य एवं कहानी बनाना व सुनाना प्रतियोगिता।
- 3- शारीरिक स्वच्छता एवं स्वास्थ्य लाभ पर चर्चा-स्वच्छ पेयजल एवं हेल्थ पर बच्चों द्वारा चर्चा।
- 4- पुस्तक-समाचार वाचन, सामान्य ज्ञान, पुस्तकालय, कंप्यूटरआदि पर चर्चा व प्रतियोगिता का आयोजन।
- 5- लोक नृत्य मंचन-बाल गीत-कबिता-चेतना गीत।
- 6- विज्ञान-गणित-पर्यावरण अध्ययन पर आधारित मॉडल प्रदर्शनी का आयोजन।
- 7- बाल नाटक मंचन (रोल प्ले) का आयोजन।
- 8- बालिका शिक्षा एवं नवाचार-बालिका मंच- मीना मंच-बेटी पढ़ाओ-बेटी बचाओ इत्यादि।
- 9- ग्रामीण संस्कृति-बाल सांस्कृतिक मंचन का आयोजन।
- 10- राजकीय शिक्षा एवं नवाचार-सीसीई, एसआईक्यूई, बच्चों की प्रगति रिपोर्ट आदि को साझा करना।
- 11- गणित एवं विज्ञान किट का बच्चों द्वारा प्रयोग।
- 12- बाल गतिविधियां एवं खेल कूद इत्यादि को शामिल किया जा सकता है।

गतिविधियां	सायं 8.30 से 9.30 तक	
	अवधि	अपेक्षित परिणाम
कार्यक्रम से संबंधित प्रतियां संभागियों को पढ़ने हेतु देना	15 मिनट	गतिविधि पश्चात संभागी जान सकेंगे कि सामुदायिक बालसभा अभियान कार्यक्रम क्या है एवं यह समुदाय के साथ जुड़ाव करने व नामांकन बढ़ाने में किस प्रकार से सहायक है ।
संभागियों के विचार आमंत्रित करना	15 मिनट	
चिंतन मनन हेतु प्रश्न	15 मिनट	
सामुदायिक बाल सभा अभियान कार्यक्रम से संबंधित गतिविधि पर एक विडियो क्लिप एवं फोटो स्टोरी ।	15 मिनट	

### गतिविधि : सामुदायिक बाल सभा अभियान कार्यक्रम-2017

गतिविधि का आयोजन कैसे करें :-

विधि : युग्म में कार्य और बड़े समूह में समेकन करना ।

सुझाए गये चरण

- सम्भागियों को 2 पेज की गतिविधि सामग्री दी जाती है । जो सामुदायिक बाल सभा अभियान कार्यक्रम का परिचय करवाती है ।
- समूह को सुविधानुसार 2 या 3 युग्मों में बैठा कर उन्हें उक्त कार्यक्रम की प्रतियां पढ़ने का समय दिया जायेगा और उसके बाद कार्यक्रम के प्रति उनकी क्या समझ बनी इस पर समूहवार उनके विचार आमन्त्रित किये जायेंगे ।
- तत्पश्चात प्रश्नों के माध्यम से संभागियों को चिंतन मनन हेतु अवसर प्रदान किया जायेगा ।
- अंत में एक विडियो क्लिप एवं फोटो स्टोरी के माध्यम से इस कार्यक्रम के दौरान की जाने वाली गतिविधियों पर एक समझ विकसित की जायेगी ।

## चिंतन मनन के प्रश्न

- यह कार्यक्रम समुदाय को विद्यालय से जोड़ने में किस प्रकार सहयोग कर सकता है ?
- उपरोक्त कार्य में कहाँ कहाँ चुनौतियाँ आ सकती हैं ?
- उसके निराकरण हेतु क्या क्या उपाय हो सकते हैं ?

## सुगमकर्ता के लिए

गतिविधि के दौरान संस्था प्रधानों द्वारा कार्यक्रम के प्रति विरोध या अस्वीकार्यता के समय भी शान्ति व धैर्य के साथ विद्यालय संचालन में समुदाय की भागीदारी के महत्व पर भी प्रकाश डाला जाय ।

## प्रमुख संदेश

- इस गतिविधि के दौरान संस्था प्रधानों तक यह संदेश पहुँचाना है कि सामुदायिक बाल सभा अभियान कार्यक्रम अभी प्रारम्भिक चरण में है ।
- झुंझुनू जिले में इस कार्यक्रम के दौरान आशातीत सफलता मिली है ।
- इस कार्यक्रम के माध्यम से प्रति सप्ताह समुदाय से जुड़ाव होने के कारण प्रारम्भिक कक्षाओं में नामांकन की समस्या नहीं रहेगी ।